



مختصر خلاصه مضامین قرآن

پاره ۲۳ تا ۲

اجمیع: خدام القرآن سنا هکلچی رجسٹرڈ

ایمیل: info@quranacademy.com

ویب سائٹ: www.quranacademy.com

مختصر خلاصہ مضمومین قرآن

چوتھا پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿٤٠﴾ يَسِّمِ اللَّهُ الرَّحْمَنُ الرَّحِيمُ ﴿٤١﴾
 لَئِنْ تَنَالُوا الْبِرَّ حَتَّىٰ تُفْقِدُوا مِمَّا تُحِبُّونَ طَوْمَا تُفْقِدُوا مِنْ شَيْءٍ فَإِنَّ اللَّهَ بِهِ عَلِيهِمْ ﴿٤٢﴾
 قرآن مجید کے چوتھے پارے میں سورہ آل عمران کے آخری ۱۱ ارکوוע یعنی رکوع ۱۰۱ تا ۲۰۲ اور
 سورہ نساء کے ابتدائی ۳ ارکوוע شامل ہیں۔

رکوع ۱۰ آیات ۹۲ تا ۱۰۱

باوجود استطاعت کے حج نہ کرنا، کافرانہ عمل ہے

سورہ آل عمران کے دسویں رکوع میں آگاہ کیا گیا کہ نیکی تو اس شخص کی ہے جو اپنی محبوب شے اللہ
 کی راہ میں لگادے۔ اس رکوع میں حج کی فرضیت کا حکم بھی آیا ہے۔ ارشاد ہوا کہ جو شخص مالی
 اعتبار سے بیت اللہ تک جانے کی استطاعت رکھتا ہو، صحت مند بھی ہو اور راستے میں حالات بھی
 پُر امن ہوں تو اس پر لازم ہے کہ وہ حج کرے۔ اگر اس نے ایسا نہیں کیا تو گویا اس نے عملی اعتبار
 سے کفر کیا۔ اللہ تعالیٰ اغنى ہے اور اسے کسی کے حج یا عبادت کی حاجت نہیں۔ جو شخص بھی نیکی کرتا
 ہے، اپنے ہی بھلے کے لیے کرتا ہے۔ اس رکوع میں مسلمانوں کو اس سے بھی خردار کیا گیا کہ اگر تم
 نے اہل کتاب کے ایک گروہ کی بات مانی تو وہ تمہیں کفر کی طرف لے جائیں گے۔ وہ خود تو گمراہ
 ہیں اور جانتے ہیں کہ ہم گمراہ ہیں، اب وہ تمہیں بھی گمراہ کرنے پر تسلی ہوئے ہیں۔

رکوع ۱۱ آیات ۱۰۲ تا ۱۰۹

روزِ قیامت کون کامیاب ہوگا؟

گیارہویں رکوع میں اللہ نے مسلمانوں کو کامیابی کے لیے ایک سہ نکاتی لائچہ عمل دیا ہے۔ پہلا
 نکتہ یہ ہے کہ ہر انسان اپنی ذاتی زندگی میں اللہ کا ایسے تقویٰ اختیار کرے جیسا کہ تقویٰ اختیار
 کرنے کا حق ہے یعنی اللہ کی نافرمانی سے ایسے بچ جیسا کہ نہ پچھنے کا حق ہے۔ دوسرا نکتہ یہ ہے کہ

تمام مسلمان قرآن کی بنیاد پر آپس میں متحد ہو جائیں۔ اپنا مشن بنالیں کہ ہم نے قرآن مجید کو پڑھنا ہے، سمجھنا ہے، اس کی تعلیمات پر عمل کرنا ہے، اس کے اجتماعی احکامات کے نفاذ کے لیے جدوجہد کرنی ہے اور اس کی تعلیمات کو پوری دنیا میں پھیلانا ہے۔ مشن تمام مسلمانوں کو متحد کر دے گا اور ان کا باہمی انتشار ختم ہو جائے گا۔ اسلام قبول کرنے سے قبل صحابہ کرام منتشر تھے۔ خدمتِ قرآن کے مشن نے انہیں بھائی بھائی بنادیا۔ تیسرا نکتہ یہ بیان کیا گیا کہ متحد ہونے کے بعد مسلمان باہم مل کر جماعت کی صورت میں لوگوں کو خدمتِ قرآن کے مشن میں شریک ہونے کی دعوت دیں، نیکیوں کو پھیلائیں اور برا نیکوں سے روکیں۔ بشارت دی گئی کہ اس سے نکالی لاچہ عمل کو اختیار کرنے والے ہی روز قیامت کا میاب ہوں گے۔

رکوع ۱۲ آیات ۱۱۰ تا ۱۲۰

امت کے دورِ زوال میں کرنے کے کام

بار ہویں رکوع میں بیان کیا گیا کہ یہود اللہ کے غصب کا شکار اور ذلت و رسولی سے دوچار ہیں۔ اس کا سبب یہ ہے کہ انہوں نے اللہ کی نافرمانی کی، انیماءؑ کو جھٹلایا اور بعض انیماءؑ کو شہید کر دیا۔ البتہ ان میں بعض صالحین اور اللہ کے محبوب لوگ بھی ہیں۔ یہ وہ ہیں جو قرآن پر ایمان رکھتے ہیں۔ رات کے اوقات میں آیاتِ قرآنی کی تلاوت کرتے ہیں۔ اللہ کے احکامات کے سامنے سرجھ کا دیتے ہیں۔ نیکی کا حکم دیتے ہیں۔ برائی سے روکتے ہیں۔ بھلائی کے کاموں میں ایک دوسرے سے آگے نکلنے کی کوشش کرتے ہیں۔ ان کا یہ طرزِ عمل اخلاص کے ساتھ اور اللہ کی رضا کے حصول کے لیے ہے۔ اللہ ہمیں بھی یہ صفات عطا فرمائے کیونکہ آج ہم مسلمان دنیا میں ذلت و رسولی سے دوچار ہیں۔ ہمارے وہی جرائم ہیں جو اس سے پہلے یہود کے تھے۔ ہم میں سے ایسے افراد اللہ کے محبوب بن جائیں گے جو اور پر بیان کی گئی صفات اختیار کر لیں۔

رکوع ۱۳ آیات ۱۲۱ تا ۱۲۹

اللہ کی مدکب آتی ہے؟

تیر ہویں رکوع سے غزوہ احمد میں پیش آنے والے واقعات پر تبصرہ کا آغاز ہوا۔ اس موقع پر اللہ

نے وعدہ فرمایا تھا کہ اگر مسلمان صبر و استقامت کا مظاہرہ کرتے ہوئے میری اطاعت کریں گے تو میں فرشتوں کے نزول کے ذریعہ ان کی مدد کروں گا۔ مدد کی یہ بشارت مسلمانوں کی بہت بڑھانے اور انہیں خوش کرنے کے لیے ہے۔ حقیقت میں تو مذکور اللہ ہی کی طرف سے آتی ہے اور وہ ہی فیصلہ کرن کردار ادا کرتی ہے۔ مسلمانوں نے چونکہ مجموعی طور پر صبر و استقامت کا مظاہرہ نہیں کیا لہذا انہیں عطا کی جانے والی فتح، شکست میں بدل گئی۔

رکوع ۱۲ آیات ۱۳۰ تا ۱۳۳

مسلمان کب غالب ہوں گے؟

چودھویں رکوع میں سود کی حرمت کا ابتدائی حکم نازل ہوا جس کے تحت سود پر سود یعنی سود مرکب کو حرام قرار دیا گیا۔ یہ ابتدائی حکم تھا۔ سود کی ہر صورت کی حرمت کا حکم سورۃ البقرہ کے اڑتیسویں رکوع میں آچکا ہے۔ اس کے بعد اللہ نے اس رکوع میں مسلمانوں کو تسلی دی کہ وہ غزوہ احمد میں وقتی شکست پر مایوس نہ ہوں:

وَلَا تَهِنُوا وَلَا تَحْزَنُوا وَأَتْتُمُ الْأَغْلُونَ إِنْ كُنْتُمْ مُّؤْمِنُينَ ﴿٤﴾

”اور نہ بہت ہارو اور نہ غمگین ہو، اور غالب تم ہی ہو گے بشرطیکہ مومن ہو۔“

آخر کار غالب مسلمان ہی ہوں گے بشرطیکہ وہ اپنے دلوں میں حقیقی ایمان پیدا کریں۔ اللہ نے وقتی شکست آزمائش کے لیے دی ہے تاکہ ظاہر ہو جائے کہ اس مشکل وقت میں کون دین حق پر ڈنار ہتا ہے اور کون رُخ پھیر لیتا ہے۔ پھر کچھ ساتھیوں کو شہادت کی سعادت ملی ہے جس کی آرزو کر کے وہ میدان میں آئے تھے۔

رکوع ۱۵ آیات ۱۳۴ تا ۱۳۸

اللہ والے کون ہیں؟

پندرہویں رکوع میں آگاہ کیا گیا کہ تمہاری واپسی نبی اکرم ﷺ کے ساتھ ساتھ ان کے مشن سے بھی ہونی چاہیے۔ ایسا نہ ہو کہ ان کے بعد تم دین کے غلبہ کے لیے جدوجہد ہی سے کنارہ کشی کر لو۔ حقیقت میں اللہ والے وہ لوگ ہیں جو اللہ کی راہ میں جنگ کرتے ہیں اور جنگ کے

دورانِ تکالیف کی وجہ سے نہ ہمت ہارتے ہیں، نہ کمزور پڑتے ہیں اور نہ باطل کے سامنے
دبتے ہیں۔ اُن کی دعا تو یہ ہوتی ہے کہ :

رَبَّنَا اغْفِرْ لَنَا ذُنُوبَنَا وَأَسْرَافَنَا فِيْ أَمْرِنَا وَأَثْبِتْ أَفْدَامَنَا وَأَنْصُرْنَا
عَلَى الْقَوْمِ الْكُفَّارِينَ ﴿٤﴾

”اے ہمارے رب! بخش دے ہمارے گناہ اور وہ زیادتی جو ہم نے اپنے معاملات میں
کی اور جمادے ہمارے قدموں کو اور ہماری مدد فرم کا فرقہ کے مقابلہ میں۔“

رکوع ۱۶ آیات ۱۳۹ تا ۱۵۵

نظم کی اہمیت

سو ہویں رکوع میں ارشاد ہوا کہ اللہ نے تو غزوہ احمد میں مسلمانوں سے اپنی مدد کا وعدہ چکر کر دکھایا
تھا جبکہ وہ کافروں کو بے دریغ قتل کر رہے تھے۔ البتہ جب چند ساتھیوں نے نظم کی خلاف ورزی
کی اور فتح کی جلدی میں اپنے امیر کی نافرمانی کر کے مسلمان لشکر کی پشت پرواقع درہ خالی کر دیا
تو پھر فتح شکست میں بدل گئی۔ اسی درہ سے کفار نے حملہ کیا اور مسلمانوں کو شدید نقصان اٹھانا
پڑا۔ گویا اس رکوع میں نظم کی اہمیت کو واضح کیا گیا ہے۔ اللہ ہمیں غلبہ دین کی جدوجہد میں نظم کی
پابندی کے ساتھ محنت کرنے کی توفیق عطا فرمائے۔ آمین!

رکوع ۱۷ آیات ۱۵۶ تا ۱۷۱

ایک مثالی قائد کی صفات

ستہویں رکوع میں نبی اکرم ﷺ کی تحسین کی گئی کہ آپ ﷺ مونوں کے حق میں انتہائی نرم
مزاج ہیں۔ اگر آپ ﷺ سخت گیر ہوتے تو ساتھی آپ ﷺ کے پاس سے منتشر ہو جاتے
کوئی کاروائی سے چھوٹا کوئی بدگماں حرم سے

کہ میر کاروائی میں نہیں خوئے دل نوازی

نبی اکرم ﷺ کو تلقین کی گئی کہ ساتھیوں کی نظم کی خلاف ورزی کی غلطی معاف کر دیجیے، اُن کے
لیے اللہ سے بخشش طلب کیجیے اور ان سے معاملات میں مشورہ کر کے اُن پر اپنے اعتماد کا اظہار

فرمایے۔ البتہ جب آپ فیصلہ کر لیں تو پھر اللہ پر توکل اور بھروسہ کیجیے۔ اللہ توکل کرنے والوں کو پسند کرتا ہے۔ اس حقیقت کو یاد رکھیے کہ حق و باطل کے معروک میں فیصلہ کن شے اللہ کی مدد ہے۔ یہ حاصل ہو تو کوئی شکست نہیں دے سکتا۔ اس کے عکس اگر اللہ کی مدد شاملِ حال نہ ہو تو کوئی مدد نہیں کر سکتا۔ اس روکوں میں مزید فرمایا کہ جو سعادت مند اللہ کی راہ میں شہید ہوں انہیں مردہ نہ سمجھو۔ وہ حقیقت میں زندہ ہیں، اللہ کے عطا کردہ رزق سے لطف اندوز ہوتے ہوئے اپنے اُن ساتھیوں کے بارے میں خوشخبریاں سن رہے ہیں جو بعد میں شہید ہو کر اُن کے ساتھ آ ملیں گے۔ ساتھ ہی اللہ کی طرف سے مزید نعمتوں کی بشارتیں حاصل کر رہے ہیں۔

اللہ، مم سب کو شہادت کی موت عطا فرمائے۔ آمین!

ركوع ۱۸ آیات ۱۸۰ تا ۱۸۲

ہمارے لیے اللہ ہی کافی ہے!

اٹھارہویں روکوں میں اللہ نے صحابہ کرامؐ کی تحسین فرمائی ہے۔ وہ غزوہ احمد میں شکست کے صدمہ سے منڈھاں تھے اور ان میں سے کئی زخمیوں سے چور تھے۔ اس کے باوجود جب اللہ کے رسول ﷺ نے انہیں دشمنوں کا تعاقب کرنے کا حکم دیا تو وہ فوراً اس کے لیے نکل کھڑے ہوئے۔ اللہ نے انہیں اجرِ عظیم کی بشارت عطا کی۔ اس موقع پر راستے میں ایک قافلہ والوں نے انہیں ڈرایا کہ تمہارے دشمن زیادہ تیاری کے ساتھ حملے کے لیے آرہے ہیں تو انہوں نے جواب دیا:

حَسْبُنَا اللَّهُ وَنَعَمُ الْوَكِيلُ ﴿٤﴾

”ہمارے لیے اللہ ہی کافی ہے اور وہ بہترین کار ساز ہے۔“

اُن کی اس بات پر اللہ بہت خوش ہوا اور ان سعادت مندوں کو بہت بڑے اجر و ثواب، فضل اور اپنی رضا کے حصول کی خوشخبری دی۔

ركوع ۱۹ آیات ۱۸۱ تا ۱۸۹

ہرجان موت کا مزہ چکھنے والی ہے!

انیسویں روکوں میں یہ حقیقت بیان کی گئی کہ:

كُلُّ نَفْسٍ ذَآتِهِ الْمَوْتٌ طَ وَإِنَّمَا تُؤْفَقُونَ أُجُورُكُمْ يَوْمَ الْقِيَمَةِ

”ہر جان موت کا مزہ چکھنے والی ہے اور تمہیں تمہارے اجر دیجے جائیں گے روزِ قیامت“۔
یہ دنیا دار العمل اور دار الامتحان ہے۔ نتیجہ قیامت کے دن نکلے گا:

فَمَنْ ذُخِرَ عَنِ النَّارِ وَأُدْخِلَ الْجَنَّةَ فَقَدْ فَازَ طَ وَمَا الْحَيَاةُ الدُّنْيَا إِلَّا مَتَاعُ الْغُرُورِ

”پس جو کوئی بھی بچالیا گیا جہنم کی آگ سے اور داخل کر دیا گیا جنت میں، پس وہ تو کامیاب ہو گیا، اور دنیا کی زندگی نہیں ہے مگر دھوکے کا سامان“۔

اللہ ہمیں اس دنیا کے دھوکے سے محفوظ فرمائے اور اس میں رہتے ہوئے آخرت کی تیاری کی توفیق عطا فرمائے۔ آمین!

ركوع ۲۰ آيات ۱۹۰ تا ۲۰۰

حصول معرفتِ حقائق کا ذریعہ..... ذکر و فکر

بیسویں رکوع میں آگاہ کیا گیا کہ اللہ کی معرفت اور سیدھے راستے کی ہدایت انہیں نصیب ہوتی ہے جو کائنات پر غور و فکر کرتے ہیں اور ہر حال میں اللہ کا ذکر کرتے ہیں۔ ایسے لوگ حقائق کو پالیتے ہیں اور حقیقی ایمان کے نور سے اُن کے باطن منور ہو جاتے ہیں۔ وہ اللہ سے دعا میں کرتے ہیں:

رَبَّنَا فَاغْفِرْ لَنَا ذُنُوبَنَا وَكَفِيرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ

وَعَذَّنَا عَلَى رُسُلِكَ وَلَا تُخْزِنَا يَوْمَ الْقِيَمَةِ إِنَّكَ لَا تَخْلُفُ الْمِيعَادَ

”اے ہمارے رب! بخش دے ہمارے گناہ اور دور کر دے، ہم سے ہماری خطا میں اور ہمیں وفات دے نیکوکاروں کے ساتھ اے ہمارے رب! ہمیں عطا فرمادہ سب کچھ جس کا تو نے ہم سے وعدہ کیا ہے اپنے رسولوں کے ذریعہ اور رسوانہ کر ہمیں روزِ قیامت، بے شک تو اپنے وعدے کے خلاف کرنے والا نہیں ہے۔“

اس رکوع کے آخر میں اہل ایمان کو تلقین کی گئی کہ وہ کفار کے مقابلے میں ڈٹے رہیں، نظم کی ختنی سے پابندی کریں اور اللہ کا تقویٰ اختیار کریں تاکہ وہ کامیاب ہوں۔

سورہ نساء

اسلام کی معاشرتی ہدایات

رکوع ۱ آیات اتا ۱۰

خواتین اور تیمبوں کے حقوق ادا کرو

پہلے رکوع میں خواتین اور تیمبوں کے حقوق ادا کرنے کی تلقین کی گئی۔ ارشاد ہوا کہ خواتین کو ان کے مہر خوشی خوشی ادا کیا کرو۔ مردوں کو چار نکاحوں کی اجازت ہے مگر اس شرط کے ساتھ کہ وہ تمام بیویوں کے درمیان عدل کریں۔ اگر وہ عدل نہیں کر سکتے تو پھر ایک نکاح ہی کافی ہے۔ حکم دیا گیا کہ وراثت میں سے خواتین کو بھی ان کا معین حصہ دو۔ تیمبوں کا مال ناقص مت کھاؤ۔ جو تیم کا مال ناقص کھاتا ہے وہ تو گویا اپنے پیٹ میں آگ بھر رہا ہے۔

رکوع ۲ آیات اتا ۱۲

وراثت کے احکامات

دوسرے رکوع میں وراثت کے احکامات بیان ہوئے۔ ان احکامات پر عمل کرنے والوں کو جنت کی بشارت دی گئی اور ان احکامات کی نافرمانی کرنے والوں کو جہنم کی آگ میں جلنے اور ذلت والے عذاب سے دوچار ہونے کی وعدید سنائی گئی۔

رکوع ۳ آیات اتا ۱۵

فوری اور سچی توبہ ضرور قبول ہوتی ہے

تیسرا رکوع میں اللہ نے جنسی بے راہ روی سے منع فرمایا ہے۔ فرمایا کہ نہ زنا کرو اور نہ ہی ہم جس پرستی کے جرم کا ارتکاب کرو۔ گناہوں پر فوری اور سچی توبہ کرنے والوں کو یقین دلایا گیا کہ اللہ ان کی توبہ ضرور قبول کرے گا اور ان پر نظر کرم فرمائے گا۔ توبہ میں تاخیر کرنے والوں کو خبردار کیا گیا کہ اگر موت کے وقت توبہ کی تو وہ ہرگز قبول نہ کی جائے گی۔ اس رکوع میں اللہ نے ایک بار پھر بیویوں سے حسن سلوک کرنے کی تلقین فرمائی۔

مختصر خلاصہ مضمونین قرآن

پانچواں پارہ

أَغُوْدُ بِاللَّهِ مِنَ الشَّيْطَنِ الرَّجِيمِ ﴿٤﴾ بِسْمِ اللَّهِ الرَّحْمَنِ الرَّحِيمِ ﴿٥﴾
 وَالْمُحَصَّنُ مِنَ النِّسَاءِ إِلَّا مَا مَلَكَتْ أَيْمَانُكُمْ حَكَمَ اللَّهُ عَلَيْكُمْ وَأَحْلَلَ
 لَكُمْ مَا وَرَأَءَ ذَلِكُمْ طَأْنَ تَبَغُّوْ بِأَمْوَالِكُمْ مُحَصِّنُونَ خَيْرٌ مُسَافِرِينَ طَفَما
 اسْتَمْتَعْتُمْ بِهِ مِنْهُنَّ فَأُتُوهُنَّ أُجُورُهُنَّ فَرِيضَةٌ طَوَّلَ جُنَاحَ عَلَيْكُمْ فِيمَا تَرَاضَيْتُمْ
 بِهِ مِنْ بَعْدِ الْفَرِيضَةِ طَإِنَّ اللَّهَ كَانَ عَلَيْمًا حَكِيمًا ﴿٦﴾

قرآن حکیم کے پانچویں پارے میں سورہ نساء کے مجموعی طور پر ۲۰ کوئے یعنی رکوع ۲ سے
رکوع ۲۰ تک شامل ہیں۔

رکوع ۳ آیات ۲۳ تا ۲۵

محرم خواتین کی فہرست

چوتھے رکوع میں ایک مرد کے لیے محروم خواتین کی فہرست دی گئی۔ محروم خواتین دو قسم کی ہیں۔ ابدی محروم جن سے کبھی بھی نکاح نہیں ہو سکتا۔ عارضی محروم جن سے وقتی طور پر نکاح نہیں ہو سکتا۔ مثلاً بیوی کی بہن عارضی محروم ہے۔ ایک شخص کے لیے منع ہے کہ وہ اپنی بیوی کی موجودگی میں اُس کی بہن سے نکاح کرے۔ البتہ اگر وہ اپنی بیوی کو طلاق دے دے یا اُس کی بیوی انتقال کر جائے تو اب وہ مطلق یا مرحومہ کی بہن سے نکاح کر سکتا ہے۔ ابدی محروم سے پردہ نہیں البتہ عارضی محروم سے پردہ ہے۔ اس رکوع میں یہ تاکید بھی کی گئی کہ نکاح ہمیشہ گھر بسانے کے لیے کرو محض لذت کا حصول مقصود نہ ہو۔ مزید فرمایا کہ بیویوں کو پورا پورا مہر ادا کرو۔ ہاں اگر وہ خود پورا مہر یا اُس میں سے کچھ چھوڑ دیں تو اس میں کوئی گناہ نہیں۔

رکوع ۵ آیات ۲۶ تا ۳۳

شریعت ایک نعمت ہے

پانچویں رکوع میں شریعت کو ایک نعمت قرار دیا گیا جس پر عمل سے معاشرہ میں ہر فرد کی جان، مال اور آبرو حفظ ہو جاتی ہے۔ مزید یہ حکم دیا گیا کہ آپس میں ایک دوسرے کے مال ناقص طریقے سے نہ کھاؤ اور اور نہ ہی کسی محترم جان کو قتل کرو۔ ایسا کرنے والوں کو سخت سزا ملے گی۔ خوشخبری دی گئی کہ اگر لوگ بڑے بڑے گناہوں سے بچیں گے تو اللہ چھوٹے چھوٹے گناہ خود ہی معاف فرمادے گا۔

رکوع ۶ آیات ۳۴ تا ۴۰

روزِ قیامت نبی اکرم ﷺ کی امت کے خلاف گواہی

چھٹے رکوع میں ارشاد ہوا کہ اللہ نے مرد کو خاندان کا حاکم بنایا ہے۔ نیک بیویاں وہ ہیں جو شوہر کی تابعدار ہوں، اُس کے مال، بستر، راز اور اولاد کی اچھی طرح سے حفاظت کریں۔ جو خواتین ایسا نہ کریں انہیں سمجھایا جائے۔ نہ سمجھیں تو بستر سے عیحدہ کیا جائے۔ پھر بھی نہ مانیں تو ہمکی سی سرزنش کی جائے۔ آخری صورت یہ ہے کہ شوہر اور بیوی کے خاندانوں سے دو معتبر اشخاص صلح کرانے کی کوشش کریں۔ اللہ چاہتا ہے کہ خاندان بسار ہے اور اُس میں عیحدگی کی نوبت نہ آئے۔ اللہ تعالیٰ خاندانوں کو شاد اور آباد رکھے۔ آمین! اسی رکوع میں ایک بڑا نازک مضمون بھی ہے۔ روزِ قیامت نبی اکرم ﷺ اس امت کے خلاف گواہ بن کر آئیں گے۔ اللہ کی بارگاہ میں عرض کریں گے، اے اللہ! میں نے اس امت تک دین کے پیغام کو پہنچانے کا حق ادا کر دیا تھا۔ اگر کسی نے عمل نہیں کیا تو وہ خود ذمہ دار ہے۔ اس مضمون کو سن کر اللہ کے رسول ﷺ بھی آبدیدہ ہو جایا کرتے تھے۔ اللہ ہمیں روزِ قیامت کی رسائی سے محفوظ فرمائے۔ آمین!

رکوع ۷ آیات ۴۱ تا ۵۰

شرک کا جرم معاف نہیں کیا جائے گا

ساتویں رکوع میں حکم دیا گیا کہ نئے کی حالت میں نماز کے قریب مت جاؤ۔ نماز اُس وقت

پڑھو جب تمہیں معلوم ہو کہ تم کیا پڑھ رہے ہو۔ یہ شراب کی حرمت کے حوالے سے دوسرا حکم ہے۔ پہلا حکم سورۃ البقرہ کے ستائیں سویں روئے میں آیا تھا۔ آخری حکم سورۃ المائدہ میں آئے گا جس کے تحت شراب کو مکمل طور پر حرام کر دیا گیا۔ اس روئے میں یہودی بعض خباشتوں کا ذکر بھی کیا گیا۔ وہ الفاظ کو بدل کر اپنے خبث باطن کا اظہار کرتے تھے۔ مزید یہ کہ ان میں سے کچھ لوگ حضرت عزیز اللہ کا بیٹا قرار دے کر شرک کا جرم بھی کر رہے تھے۔ آگاہ کیا گیا کہ اللہ جس گناہ کو چاہے گا معاف کر دے گا لیکن شرک جیسے گناہ کو ہرگز معاف نہیں فرمائے گا۔

رکوع ۸ آیات ۱۵ تا ۵۹

ذمہ داری ہمیشہ اہل لوگوں کے حوالے کرو

آٹھویں روئے میں یہود کا یہ جرم بیان ہوا کہ وہ شرک کرنے والوں کو مسلمانوں پر ترجیح دیتے ہیں۔ مسلمانوں کو ہدایت دی گئی کہ وہ امانت ہمیشہ اہل لوگوں کے حوالے کریں۔ کسی منصب کے لیے رائے دیں تو موزوں شخص کے لیے دیں یا نامزد کریں تو قابل شخص کو منصب دار بنائیں۔ نظم کی پابندی کریں۔ جملہ معاملات میں اللہ، اُس کے رسول ﷺ اور اپنے میں سے صاحب اختیار منصب دار کی اطاعت کریں۔ اگر منصب دار سے اختلاف ہو تو قرآن و سنت کی روشنی میں اُس کا حل تلاش کریں۔

رکوع ۹ آیات ۶۰ تا ۷۰

اطاعتِ رسول ﷺ سے گریز منافقانہ روشن

نویں روئے میں منافقانہ روشن کا بیان ہے۔ منافقین قرآن کا حکم ماننے کو تیار ہیں لیکن رسول اللہ ﷺ کی اطاعت کے لیے تیار نہیں۔ یہی روشن منکر یعنی سنت کی ہے۔ وہ قرآن کے احکامات کو ماننے کے لیے تیار ہیں لیکن حدیثِ رسول ﷺ کو جھٹ سلسلہ نہیں کرتے۔ اللہ ہمیں اس فتنے سے محفوظ فرمائے۔ آمین! اس روئے میں مزید فرمایا کہ اُس وقت تک کوئی انسان مومن نہیں ہو سکتا جب تک کہ وہ اپنے جملہ معاملات میں رسول اللہ ﷺ کی اطاعت نہ کرے اور اُن کے کسی فیصلہ کے حوالے سے دل میں بھی تنگی محسوس نہ کرے۔

رکوع ۱۰ آیات ۱۷ تا ۲۷

اللہ کی راہ میں نا کامی ہے، ہی نہیں

و سویں رکوع میں منافقین کی یہ کمزوری بیان کی گئی کہ وہ اللہ کی راہ میں جنگ کرنے سے گریز کرتے ہیں۔ وہ اپنہائی بزدل ہیں۔ دین کی خاطر مال اور جان کی قربانیاں دینے سے گھبرا تے ہیں۔ مسلمانوں کو حکم دیا گیا کہ وہ اللہ کی راہ میں جنگ کریں۔ حق و باطل کے معارکہ میں خواہ و غالب ہوں یا مغلوب، ہر صورت میں انہیں بہترین اجر ملے گا۔

یہ بازی عشق کی بازی ہے، جو چاہو لگا دو ڈر کیسا
گرجیت گئے تو کیا کہنا، ہمارے بھی تو بازی مات نہیں

رکوع ۱۱ آیات ۷۷ تا ۸۷

موت کی جگہ اور وقت طے شدہ ہے

گیارہویں رکوع میں بھی منافقین کی بزدلی کا ذکر ہے۔ کمی دور میں مسلمانوں کے لیے حکم تھا کہ **كُفُوْ أَيْدِيْكُمْ** اپنے ہاتھ بندھ رکھو۔ کسی بھی مخالفت کے جواب میں اقدام نہ کرو۔ جب مدینی دور میں جنگ کا حکم آیا تو منافقین پر لرزہ طاری ہو گیا۔ وہ لوگوں سے ایسے ڈر رہے تھے جیسے اللہ سے ڈرنا چاہیے۔ اُن سے کہا گیا کہ موت سے نہ ڈرو۔ موت تو اپنے طے شدہ وقت اور معین جگہ پر آ کر رہے گی۔ بجائے اس کے کہ وہ بستر پر ایڑیاں رگڑ کر آئے، بہتر ہے کہ میدان جنگ میں شہادت کی صورت میں نصیب ہو۔

اللہ کے رستے کی جو موت آئے مسیح
اکسیر یہی ایک دوا میرے لیے ہے

رکوع ۱۲ آیات ۸۸ تا ۹۱

ہجرت سے گریز کرنا منافق تھے

بارہویں رکوع میں منافقین کی اس کمزوری کا ذکر ہے کہ وہ ہجرت کے لیے آمادہ نہیں تھے۔ اللہ کا حکم تو یہ تھا کہ ہر مسلمان اپنے اپنے قبیلہ کو چھوڑ کر مدینہ آجائے تاکہ مدینہ میں افرادی قوت مضبوط

ہو۔ لیکن منافقین کے لیے اپنے گھر، جاندار، کار و بار اور رشتہ داروں کو چھوڑنا بہت بھاری تھا۔ حکم دیا گیا کہ اگر کسی دشمن قبیلہ سے جنگ ہوتا اُس میں موجود ان منافقین کے ساتھ کوئی رعایت نہ کی جائے، جو ہجرت کے لیے تیار نہیں۔ کافروں کی طرح منافقین کو بھی قتل کیا جائے۔ ہاں اگر منافقین کا تعلق کسی ایسے قبیلہ سے ہو جس کے ساتھ معاهدہ ہے تو پھر انہیں قتل نہیں کیا جائے گا۔

رکوع ۱۳ آیات ۹۲ تا ۹۶

جان بوجھ کر قتل کرنے والے پر پھٹکار

تیر ہویں رکوع میں ارشاد ہوا کہ مومن کے لیے ممکن ہی نہیں کہ وہ کسی مومن کو جان بوجھ کر قتل کرے۔ ہاں غلطی سے ایسا ہو سکتا ہے۔ اس صورت میں کفارہ ادا کرنا ہو گا جس کے لیے رہنمائی اس رکوع میں دی گئی ہے۔ البتہ اگر کوئی جان بوجھ کر یہ جرم کرے گا تو اُس کے لیے وعدہ نازل ہوئی:

وَمَنْ يَقْتُلُ مُؤْمِنًا مُتَعَمِّدًا فَبَعْزَآءُهُ جَهَنَّمُ خَالِدًا فِيهَا وَغَضِيبَ اللَّهِ عَلَيْهِ
وَلَعْنَةٌ وَأَعَذَّلَهُ عَذَابًا عَظِيمًا ﴿۱۰﴾

”اور جس نے قتل کیا کسی مومن کو جان بوجھ کر تو اُس کی سزا جہنم ہے، ہمیشہ رہے گا اُس میں اور اللہ اُس پر غضبناک ہوا اور اُس سے رحمت سے محروم کر دیا اور تیار کیا اُس کے لیے بڑا عذاب“۔ یہ جرم ہمارے ہاں بہت عام ہو گیا ہے۔ اللہ ہمیں ایک دوسرے کی جان کا احترام کرنے کی توفیق عطا فرمائے۔ آمین!

رکوع ۱۳ آیات ۹۷ تا ۱۰۰

ہجرت نہ کرنے والوں کی حسرت ناک موت

چودھویں رکوع میں اُن منافقین کی حسرت ناک موت کا نقشہ کھینچا گیا کہ جو اللہ کی راہ میں ہجرت کرنے سے محروم رہے۔ فرشتے اُن سے پوچھتے کہ تم کس حال میں تھے؟ وہ کہتے ہیں کہ ہمیں زمین میں مغلوب کر دیا گیا تھا اور ہم پوری طرح اللہ کی بندگی نہیں کر سکتے تھے۔ فرشتے کہتے ہیں کہ تم نے ہجرت کیوں نہ کی؟ اب تیار ہو جاؤ تھماڑا ٹھکانہ جہنم ہے جو بہت بڑی جگہ ہے۔ اسی

رکوع میں بھرت کرنے والوں کو خوشخبری دی گئی کہ اُن کے لیے زمین میں بھی بڑی وسعت ہے
اور آخرت میں بھی وہ بہترین اجر سے نوازے جائیں گے

جرأت ہے نمو کی توفضا تنگ نہیں ہے
اے مردِ خدا! ملکِ خدا تنگ نہیں ہے

رکوع ۱۵ آیات ۱۰۳ تا ۱۰۴

انتہائی خوف کے وقت بھی نماز معاف نہیں

پندرہویں رکوع میں سفر کے دوران نمازوں میں قصر کا حکم دیا گیا۔ مزید ہدایت دی گئی کہ جنگ کے دوران اگر دشمنوں کے حملہ کا خطرہ ہو تو صلوٰۃ الخوف ادا کی جائے۔ آدھا لشکر پھرہ دے اور آدھا نماز ادا کرے۔ پھر نماز ادا کر کے یہ نصف لشکر پھرہ دے اور باقی لشکر نماز ادا کرے۔ گویا انتہائی خوف کے وقت بھی نماز معاف نہیں۔ مزید فرمایا کہ عام حالات میں تمام مسلمانوں پر نماز پابندی وقت کے ساتھ فرض ہے۔ اللہ تعالیٰ ہمیں پابندی وقت کے ساتھ نماز ادا کرنے کی توفیق عطا فرمائے۔ آمین!

رکوع ۱۶ آیات ۱۰۵ تا ۱۱۲

عدل کرو خواہ دشمن کو فائدہ پہنچے

سوہبیں رکوع میں نبی اکرم ﷺ اور تمام مسلمانوں کو تلقین کی گئی کہ وہ ہمیشہ عدل قائم کرنے کی کوشش کریں اور اپنے لوگوں میں سے زیادتی کرنے والوں کی حمایت نہ کریں۔ عدل کیا جائے خواہ اس کافائدہ کسی دشمن کو ہی کیوں نہ پہنچے۔

رکوع ۱۷ آیات ۱۱۳ تا ۱۱۵

اجماعِ امت کی اہمیت

ستہویں رکوع میں اجماعِ امت کی اہمیت بیان کی گئی ہے۔ کسی بھی دور میں فقہاء کی اکثریت کا کسی رائے پر متفق ہونا اجماع کہلاتا ہے۔ اجماع سے اختلاف کر کے عیحدہ را اختیار کرنا اور امت میں انتشار پیدا کرنا دراصل رسول اللہ ﷺ سے دشمنی ہے کیونکہ یہ دراصل امت محمد ﷺ

کو کمزور کرنے کی کوشش ہے۔ ایسا کرنے والوں کو اللہ آپ ﷺ کی امت سے علیحدہ کر دے گا اور ان کا ٹھکانہ جہنم ہو گا۔ وہ اُس میں ہمیشہ رہیں گے اور وہ بہت ہی برقی جگہ ہے۔ اللہ ہمیں امت مسلمہ میں فرقہ واریت اور انتشار پیدا کرنے سے محفوظ فرمائے۔ آمین!

رکوع ۱۸ آیات ۱۱۶ تا ۱۲۶

شرک کرنے والے شیطان کی پیروی کر رہے ہیں

اٹھار ہویں رکوع میں اللہ کی طرف سے اعلان کر دیا گیا کہ اللہ شرک کو معاف نہیں کرے گا۔ اس کے علاوہ جس گناہ کو چاہے گا، معاف فرمادے گا۔ شرک کرنے والے دراصل شیطان کی پیروی کر رہے ہیں۔ شیطان نے تو اللہ کے سامنے اپنے ان مکروہ عزائم کا اظہار کیا تھا کہ وہ انسانوں کی اکثریت کو گمراہ کر کے رہے گا۔ اس کے بعد مسلمانوں پر واضح کر دیا گیا کہ:

لَيْسَ بِأَمَانِيْكُمْ وَلَا أَمَانِيْ أَهْلِ الْكِتَبِ طَمَنْ يَعْمَلُ سُوءً إِيْجَزَ بِهِ لَا يَجِدُ لَهُ مِنْ ذُوْنِ اللَّهِ وَلِيَا وَلَا نَصِيرًا ﴿٤﴾

”اے مسلمانو! نہ تو تمہاری خواہشات سے کچھ ہو گا اور نہ ہی اہل کتاب کی خواہشات سے، جس کسی نے بر عمل کیا وہ اس کا بدلہ پائے گا اور وہ اللہ کے سوانح کوئی دوست پائے گا اور نہ ہی کوئی مدگار۔“

رکوع ۱۹ آیات ۱۲۷ تا ۱۳۳

خواتین اور تیمبوں کے ساتھ حسن سلوک کرو

انیسویں رکوع میں تلقین کی گئی کہ خواتین اور تیمبوں کے ساتھ حسن سلوک کیا جائے۔ خاص طور پر شوہر بیویوں کے حقوق ادا کریں۔ البتہ اگر کوئی خاتون محسوس کرے کہ اُس کا شوہر اُس کی طرف توجہ نہیں دے رہا تو پھر کوئی صلح کی صورت پیدا کرے۔ اپنے کچھ حقوق سے خود ہی دستبردار ہو جائے یا مہر میں سے کچھ حصہ معاف کر کے شوہر کو خوش کرنے کی کوشش کرے۔ اللہ چاہتا ہے کہ گھر بسار ہے، میاں بیوی کے درمیان موافقت رہے اور جدائی نہ ہو۔ البتہ اگر موافقت نہیں ہو رہی اور اڑائی جگڑا اپنی انتہا کو پہنچ گیا ہے تو علیحدگی میں ہی بہتری ہے۔ اللہ اپنے نفضل سے

دونوں علیحدہ ہونے والوں کو غنی فرمادے گا۔

رکوع ۲۰ آیات ۱۳۵ تا ۱۳۶

ظلم و استھصال کے خلاف جدو جهد کرو

بیسویں رکوع میں حکم دیا گیا کہ معاشرہ میں عدل و انصاف کے قیام کے لیے کھڑے ہو جاؤ اور ظلم و استھصال کے خلاف جدو جهد کرو۔ اللہ کو صرف یہی نیکی مطلوب نہیں کہ تم عبادت گا ہوں میں بیٹھ کر اللہ اللہ کرتے رہو۔ اس کا حکم تو یہ ہے کہ:

نکل کر خانقاہوں سے ادا کر رسم شیری

کہ فقر خانقاہی ہے فقط اندوہ و دلگیری

باہر نکلو اور ظالموں کے ساتھ پنجہ آزمائی کرو اور انہیں ظلم سے روکو۔ ہمیشہ عدل کا فیصلہ کرو خواہ عدل کا فیصلہ تمہارے والدین، تمہارے رشتہ داروں اور خود تمہاری ذات کے خلاف ہی کیوں نہ ہو۔ کبھی بھی عدل کے مقابلہ میں خواہشات کی پیروی نہ کرو۔ اس رکوع میں مزید حکم دیا گیا کہ اپنے ایمان کو زبانی اقرار سے بڑھا کر قبلی قدر یقین تک پہنچاو۔ یہ منافقانہ طرز عمل ہے کہ زبان پر تو اقرار ہو لیکن دل میں یقین نہ ہو۔ اچھے لوگوں کی صحبت اور قرآن کریم پر غور و فکر سے قلبی ایمان حاصل ہوگا۔ آگاہ کیا گیا کہ منافق وہ لوگ ہیں جو ایمان لاتے ہیں خلوص کے ساتھ لیکن جب دین کے تقاضے سامنے آتے ہیں تو پیچھے ہٹ جاتے ہیں اور رفتہ رفتہ ایمان کی دولت سے محروم ہو جاتے ہیں۔ اُن کا معاملہ یہ ہے کہ مومنوں کو چھوڑ کر کافروں سے دوستی کرتے ہیں۔ سمجھتے ہیں کہ اس سے عزت ملے گی حالانکہ عزت تو اللہ کے ہاتھ میں ہے، جسے چاہتا ہے عطا فرماتا ہے۔ مسلمانوں کو یہ بھی ہدایت دی گئی کہ اگر کسی محفل میں اللہ کے احکامات اور شعائرِ دینی کا مذاق اڑایا جا رہا ہو تو اُس محفل کا باہیکاٹ کر کے غیرت دینی کا ثبوت دو۔ اگر تم وہیں بیٹھے رہے اور گستاخیاں سننے رہے تو تم بھی مذاق اڑانے والوں کی طرح ہو جاؤ گے۔ منافقین کی یہ روشن بھی بتائی گئی کہ وہ مسلمانوں اور کفار دونوں سے تعلق رکھ کر فائدہ اٹھانا چاہتے ہیں۔ مسلمانوں کو کامیابی ملے تو کہتے ہیں کہ ہم تمہارے ساتھ ہیں۔ اگر کافروں کو کامیابی حاصل ہو تو کہتے ہیں

کہ ہم تمہاری مسلمانوں سے حفاظت کر رہے تھے۔ اللہ تعالیٰ روزِ قیامت تمام لوگوں کی حقیقت کھول دے گا کہ کون مؤمن ہے، کون منافق اور کون کافر۔ آج منافقین کا شمار مسلمانوں میں ہوتا ہے لیکن روزِ قیامت اللہ انہیں کفار کے ساتھ جہنم میں جمع کر دے گا۔ **اللَّهُمَّ طَهِّرْ فُلُوْبِنَامَ النِّفَاقِ..... اَللَّهُ اَهْمَرَ دَلَوْنَ كُونِفَاقَ كَمِرْسَ سَے پَاكَ فَرْمَادَے۔ آمِن!**

مختصر خلاصہ مضمومین قرآن

چھٹا پارہ

آغُوذُ بِاللَّهِ مِنَ الشَّيْطَنِ الرَّجِيمِ ﴿٤﴾ بِسْمِ اللَّهِ الرَّحْمَنِ الرَّحِيمِ ﴿٥﴾
لَا يُحِبُّ اللَّهُ الْجَهَنَّمُ بِالسُّوءِ مِنَ القُولِ إِلَّا مَنْ ظَلَمَ وَكَانَ اللَّهُ سَمِيعًا عَلَيْهِمَا ﴿٦﴾

چھٹے پارے میں سورہ نساء کے آخری ۲۷ رکوع یعنی رکوع ۲۱ تا ۲۳ اور سورہ مائدہ کے ۱۶ میں سے پہلے رکوع شامل ہیں۔

رکوع ۲۱..... آیات ۱۳۲ تا ۱۵۲

کافروں کو دوست بنانے والے منافق ہیں

ایکیسویں رکوع میں اہل ایمان کو منع کیا گیا کہ وہ مسلمانوں کے مقابلہ میں کافروں کو دوست نہ بنائیں۔ ایسا کرنے والے منافق ہیں اور منافقین جہنم کے سب سے نچلے گڑھے میں ہوں گے۔ ہاں! جتو قبہ کر لیں، اپنے رویہ کی اصلاح کر لیں، اللہ سے چمٹ جائیں اور اپنی اطاعت خالص اللہ کے لیے کر لیں تو انہیں معاف کر دیا جائے گا۔ اس رکوع میں یہ بھی بتایا گیا کہ جو لوگ کچھ رسولوں کو مانتے ہیں اور کچھ کوئی مانتے وہ پکے کافر ہیں اور ان کے لیے ذلت والا عذاب ہے۔

رکوع ۲۲..... آیات ۱۵۳ تا ۱۶۲

حضرت عیسیٰ کو اوپر اٹھالیا گیا

بائیکیسویں رکوع میں یہود کے چند جرام بیان کرنے کے بعد ان کے اس قول کی نفی کی گئی کہ ہم نے حضرت عیسیٰ کو قتل کر دیا ہے۔ اللہ نے فرمایا:

وَمَا قَتَلُواهُ وَمَا صَلَبُوهُ وَلِكُنْ شُيْهَ لَهُمْ طَوَانَ الْدِيْنِ اخْتَلَفُوا فِيهِ لَفْنِ شَكَّ
مِنْهُ طَ مَا لَهُمْ بِهِ مِنْ عِلْمٍ إِلَّا اتِّبَاعُ الظَّنِّ وَمَا قَتَلُوا يَقِيْنًا بَلْ رَفْعَةُ اللَّهِ
إِلَيْهِ طَ وَكَانَ اللَّهُ عَزِيزًا حَكِيمًا

”ذَانِهُوں نے قتل کیا حضرت عیسیٰ کو اور نہ ہی صلیب دی بلکہ مشتبہ ہو گیا اُن کے لیے معاملہ، اور یقیناً جنہوں نے اختلاف کیا اُن کے بارے میں وہ شک و شبہ میں ہیں۔ اُن کے پاس اس حوالے سے کوئی علم نہیں، سوائے گمان کی پیروی کرنے کے۔ اور انہوں نے یقیناً عیسیٰ کو قتل نہیں کیا بلکہ اللہ نے اُن کو اٹھالیا اپنی طرف اور اللہ زبردست ہے حکمت والا۔“

رکوع ۲۳..... آیات ۱۶۳ تا ۱۷۱

رسالت کے بعد بے عملی کا کوئی جواز نہیں

تیسیوں رکوع میں رسالت کے حوالے سے یہاں بات بیان کی گئی کہ:

رُسْلًا مُبَشِّرِينَ وَمُنذِرِينَ لَعَلَّا يُكُونُ لِلنَّاسِ عَلَى اللَّهِ حُجَّةٌ بَعْدَ الرُّسْلِ
وَكَانَ اللَّهُ عَزِيزًا حَكِيمًا

”رسول تھے بشارت دینے والے اور خبردار کرنے والے، تاکہ نہ ہے لوگوں کے پاس اللہ کے مقابلے میں کوئی جھٹ رسолов کے آنے کے بعد اور اللہ زبردست ہے حکمت والا۔“ رسالت کے بعد اب لوگ اللہ کے سامنے اپنی بے عملی کا کوئی جواز نہیں پیش کر سکتے۔ اس رکوع میں تمام انسانوں کو دعوت بھی دی گئی کہ وہ اللہ کے آخری رسول ﷺ پر ایمان لے آئیں۔ اسی میں اُن کی خیر ہے۔ اہل کتاب سے کہا گیا کہ دین میں ناقص غلوتہ کریں اور حضرت عیسیٰ کو خدائی میں شریک نہ کریں۔ وہ اللہ کے بندے اور رسول ہیں۔

رکوع ۲۴..... آیات ۱۷۱ تا ۱۷۷

اللَّهُ پر ایمان لا اور قرآن کے ساتھ چھٹ جاؤ

چوبیسویں رکوع میں عیسایوں اور مشرکین مکہ کے غلط عقائد کی نفی ہے۔ عیسایوں نے حضرت عیسیٰ کو اور مشرکین نے فرشتوں کو اللہ کی اولاد قرار دیا۔ حالانکہ حضرت عیسیٰ اور فرشتے اللہ

کے بندے ہیں۔ وہ اللہ کی بندگی کو اپنے لیے سعادت سمجھتے ہیں۔ البتہ جو کوئی بھی اللہ کی بندگی کے حوالے سے اعراض کرے گا، اللہ اُسے شدید عذاب دے گا۔ تمام انسانوں کو دعوت دی گئی کہ تمہارے پاس قرآن کی صورت میں واضح دلیل آچکی ہے۔ جو لوگ اللہ پر ایمان لا یہیں گے اور قرآن سے چھٹ جائیں گے، اللہ انہیں اپنی رحمت اور فضل میں داخل فرمائے گا اور سیدھے راستے کی ہدایت نصیب فرمائے گا۔

سورہ مائدہ

نفاذ شریعت اور اس کے لیے جدوجہد کی تاکید

رکوع ا..... آیات ا تا ۵

نیکی اور تقویٰ کے کام میں تعاون کرو

پہلے رکوع میں ایک اہم ہدایت دی گئی کہ:

وَتَعَاوَنُوا عَلَى الْبِرِّ وَالْتَّقْوَىٰ ۚ وَلَا تَعَاوَنُوا عَلَى الْأُفْوٰمِ وَالْغَدَوَانِ ﴿٤﴾

”اور نیکی اور تقویٰ کے کاموں میں تعاون کرو اور گناہ اور زیادتی کے کاموں میں تعاون نہ کرو۔“
گویا صرف گناہ کرنا ہی بری بات نہیں بلکہ اس کے حوالے سے کسی قسم کا تعاون کرنا بھی گناہ ہے۔
مثلاً سود لینا گناہ ہے اور اس کے ساتھ ساتھ سودی معاملات کو لکھنا اور ان پر گواہ بننا بھی گناہ ہے۔

رکوع ۲..... آیات ۶ تا ۱۱

عدل کرو یہی تقویٰ کے زیادہ قریب ہے

دوسرے رکوع میں حکم دیا گیا کہ عدل کے علمبردار بن کر کھڑے ہو جاؤ اور کسی قوم کی دشمنی تھیں
اس پر آمادہ نہ کرے کہ تم عدل نہ کرو۔ عدل کرو یہی تقویٰ کے زیادہ قریب ہے۔

رکوع ۳..... آیات ۱۲ تا ۱۹

عہد شکنی کی سزا اللہ کی طرف سے لعنت

تیسرا رکوع میں بنی اسرائیل سے ایک عہد لینے کا ذکر ہے۔ اللہ نے اُن سے عہد لیا کہ اگر تم

نماز قائم کرو گے، زکوٰۃ دو گے، میرے رسولوں پر ایمان لاوے گے، ان کا ساتھ دو گے اور اللہ کے دین کی نصرت کے لیے مال خرچ کرو گے تو میں تمہارے گناہ معاف کر دوں گا اور تمہیں جنت کے باغات میں داخل کرو گا۔ قسمتی سے بنی اسرائیل نے اُس عہد کو توڑ دیا اور پھر اللہ نے ان پر لعنت کی اور مختلف عذابوں میں بتلا کیا۔ اہل کتاب کو دعوت دی گئی کہ ہمارے رسول ﷺ آپ کے ہیں جو ان باتوں کو واضح کر رہے ہیں جو تم نے اپنی کتابوں کی تعلیمات سے چھپا دی تھیں۔ ہمارے رسول ﷺ پر ایمان لے آؤ، اسی میں تمہاری بھلائی ہے۔ پھر یہود اور عیسائیوں کے اس قول کی نفی کی گئی کہ ہم اللہ کے بڑے محبوب ہیں۔ پوچھا گیا کہ اگر واقعی محبوب ہو تو تم پر اللہ کی طرف سے عذاب کیوں نازل ہوتے رہے ہیں؟

رکوع ۲..... آیات ۲۰ تا ۲۶

نفاذِ شریعت کی جدوجہد سے اعراض کی شرمناک مثال

چوتھے رکوع میں بنی اسرائیل کی نفاذِ شریعت کی جدوجہد سے پہلو ہی کا بیان ہے۔ حضرت موسیٰؑ نے بنی اسرائیل کو اللہ کی نعمتیں یاد کرنے کی ترغیب دی۔ پھر ان کے سامنے ایک تقاضا کھا۔ انہیں بتایا کہ اللہ نے ہمیں تورات عطا کی ہے۔ ہم پر لازم ہے کہ اس کی تعلیمات کو نافذ کر کے ایک عادلانہ معاشرہ کی مثال لوگوں کے سامنے پیش کریں۔ فلسطین کی مقدس سر زمین ہمارے آباء و اجداد کا مرکز رہی ہے۔ وہاں ایک مشرک قوم قابض ہے۔ آؤ اُس کے خلاف جنگ کریں اور فلسطین پر قبضہ کر کے وہاں ایک مثالی معاشرہ قائم کر دیں۔ قوم نے جواب دیا کہ آپ اور آپ کا رب جا کر لڑیں ہم تو یہیں بیٹھ رہیں گے۔ حضرت موسیٰؑ کو انتہائی صدمہ پہنچا۔ آپ نے اللہ سے بدعا کی کہ وہ اس فاسق قوم کو ان سے دور کر دے۔ اللہ نے بنی اسرائیل کو چالیس سال تک صحراء میں بھکلنے کی سزا دی۔

رکوع ۵..... آیات ۲۷ تا ۳۳

قربانی متقویوں کی قبول ہوتی ہے!

پانچویں رکوع میں حضرت آدمؐ کے دو بیٹوں ہائیل اور قاتیل کا واقعہ بیان ہوا۔ ان دونوں نے اللہ

کی راہ میں قربانی پیش کی۔ حضرت ہابیل کی قربانی قبول ہوئی اور قابیل کی قبول نہ ہوئی۔ اُس نے غصہ میں آکر حضرت ہابیل کو شہید کرنے کی دھمکی دی۔ حضرت ہابیل نے جواب دیا کہ قربانی متقيوں کی قبول ہوتی ہے۔ اپنی ناکامی کا الزام مجھ کونہ دو بلکہ اپنی نیت اور کردار میں اس کا سبب تلاش کرو۔ قابیل نے حضرت ہابیل کو شہید کر دیا اور ہمیشہ کے خسارے سے دوچار ہوا۔ اس روئے میں یہ اصول بھی بیان ہوا کہ جو کسی جان کو ناحق قتل کرے گا وہ پوری انسانیت کا قاتل قرار پائے گا اور جو کسی ایک جان کی حفاظت کرے گا وہ پوری نوع انسانی کا محافظ سمجھا جائے گا۔ پھر اسی روئے میں ایسے لوگوں کی سرزابیان ہوئی جو قتل و غارت گری اور کھلے عام لوٹ مار کرتے ہیں۔ حکم دیا گیا کہ اُن کے ٹکڑے کر دو، یا انہیں صلیب پر لٹکا دو، یا اُن کے ہاتھ پاؤں کاٹ دو، یا انہیں جلاوطن کر دو۔ ہاں جو خود کو اپنے طور پر قانون کے حوالے کر دیں تو انہیں معاف کیا جاسکتا ہے۔

رکوع ۶..... آیات ۳۵ تا ۳۳

چور مرد ہو یا عورت اُس کے ہاتھ کا ٹو

چھٹے روئے میں حکم دیا گیا کہ چور مرد ہو یا عورت اُس کے ہاتھ کا ٹو۔ اس آیت کی رو سے ہم پر لازم ہے کہ ایسا نظام نافذ کرنے کی جدوجہد کریں جس میں اللہ کے تمام قوانین نافذ ہوں۔ اللہ کے احکامات اس لیے نہیں ہیں کہ اُن کی تلاوت کر کے محض ثواب حاصل کر لیا جائے بلکہ ہماری ذمہ داری ہے کہ اُن پر عمل درآمد کے لیے ہم بھر پور جدوجہد کریں۔

رکوع ۷..... آیات ۳۲ تا ۵۰

شریعت کے مطابق فصل نہ کرنے والے کافر، ظالم اور فاسق ہیں

ساتواں روئے نفاذِ شریعت کی تاکید پر پورے قرآن مجید کا Climax ہے۔ بڑے جلالی اسلوب میں حکم دیا گیا کہ خواہشاتِ نفس کی نہیں شریعت کی پیروی کرو ورنہ کان کھول کر سن لو:

وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ هُمُ الْكُفَّارُونَ ﴿٤٠﴾

”اور جو لوگ بھی اللہ کے نازل کردہ کلام کے مطابق فیصلہ نہیں کرتے، تو ایسے ہی لوگ

”عملی اعتبار سے) کافر ہیں۔“

وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ ﴿٤﴾

”اور جو لوگ اللہ کے نازل کردہ کلام کے مطابق فیصلہ نہیں کرتے، تو ایسے ہی لوگ ظالم ہیں۔“

وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْفَسِيْقُونَ ﴿٥﴾

”اور جو لوگ اللہ کے نازل کردہ کلام کے مطابق فیصلہ نہیں کرتے، تو ایسے ہی لوگ فاسق ہیں۔“

آج ہم پر قرآن حکیم کی ان تینیوں عبیدوں کا اطلاق ہو رہا ہے۔ اللہ ہمیں احساس زیاد عطا فرمائے اور حکاماتِ اللہ کے نفاذ کے لیے تن من دھن سے جدوجہد کرنے کی توفیق عطا فرمائے۔ آمین!

رکوع ۸..... آیات ۱۵ تا ۵۶

یہودیوں اور عیسائیوں کو دوست نہ بناؤ

آٹھویں رکوع میں حکم دیا گیا کہ مسلمان، یہودیوں اور عیسائیوں کو دوست نہ بنائیں۔ وہ آپس میں ایک دوسرے کے دوست ہیں لیکن مسلمانوں کے خیر خواہ نہیں۔ جوان سے دوستی کرے گا وہ ان ہی میں شمار ہو گا اور اللہ ایسے طالبوں کو بہایت نہیں دے گا۔ اس رکوع میں مسلمانوں کو خبردار کیا گیا کہ اگر انہوں نے اپنی دینی ذمہ داریاں ادا نہ کیں تو اللہ ان کی جگہ اسلام کی خدمت کی سعادت ایسے لوگوں کو دے دے گا جو اللہ سے محبت کریں گے اور اللہ ان سے محبت کرے گا۔ وہ دین کی خدمت کرنے والوں کے حق میں ایشارا اور دین کے دشمنوں سے سختی کرنے والے ہوں گے۔ اللہ کی راہ میں جہاد کریں گے اور کسی ملامت کرنے والے کی ملامت کی پرواہ نہیں کریں گے۔ ماضی میں اللہ نے عربوں کو محروم کر کے دین کی خدمت کا اعزاز تاتاریوں کو دے دیا تھا۔

ہے عیاں یورش تاتار کے افسانے سے

پاسبان مل گئے کعبہ کو صنم خانے سے

اللہ ہمیں اس محرومی سے محفوظ فرمائے اور نہ کوہہ بالا صفات عطا فرمائے۔ آمین!

رکوع ۹..... آیات ۵۷ تا ۶۶

نفاوِ شریعت کی برکات

نویں رکوع میں یہود کے علماء و مشائخ کو چھنچھوڑا گیا کہ وہ لوگوں کو گناہوں اور حرام خوری سے کیوں

نہیں روکتے۔ مزید ارشاد ہوا کہ اگر اہل کتاب تورات اور انجلیل کے احکامات نافذ کرتے تو ان پر آسمان سے بھی رحمت کی بارشیں نازل ہوتیں اور زمین بھی نعمت کے خزانے الگ دیتی۔ اللہ ہمیں بھی اپنے معاشرے میں احکامات شریعت نافذ کرنے کی توفیق عطا فرمائے۔ آمین!

رکوعٰ۔ آیات ۷۷ تا ۷۸

شرک کرنے والے پر جنت حرام ہے

دسویں رکوع میں اہل کتاب کو چھجوڑا گیا کہ:

**يَا أَهْلَ الْكِتَابِ لَسْتُمْ عَلَىٰ شَيْءٍ حَتَّىٰ تُقْبِلُوا إِلَيْنَا وَأَنْجِيلٌ
وَمَا أُنْزَلَ إِلَيْكُمْ مِّنْ رَّبِّكُمْ**

”اے اہل کتاب! تم کسی بنیاد پر نہیں جب تک تم تورات، انجلیل اور جو کلام بھی تمہاری طرف تمہارے رب کی طرف سے نازل کیا گیا ہے، اُسے نافذ نہیں کرتے۔“

آج یہی خطاب ہم مسلمانوں سے ہے کہ ہماری اللہ کی نگاہ میں کوئی اہمیت نہیں اگر ہم قرآن حکیم کے احکامات کو نافذ نہیں کرتے۔ اسی رکوع میں عیسائیوں کے اس عقیدہ کی زور دار نفی کی گئی کہ اللہ عیسیٰ کی ذات میں حلول کر گیا ہے اور اب عیسیٰ ہی خدا ہیں۔ حضرت عیسیٰ نے تو اپنی قوم کو آگاہ کیا تھا:

**إِنَّهُ مَنْ يُشَرِّكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَاوَاهُ النَّارُ
وَمَا لِلظَّالِمِينَ مِنْ أَنصَارٍ ﴿٤٠﴾**

”جس کسی نے اللہ کے ساتھ شرک کیا، تو اللہ نے اُس کے لیے جنت کو حرام کر دیا ہے اور اُس کا ٹھکانا جہنم ہے اور ایسے ظالموں کے لیے کوئی شفاعت کرنے والا نہیں ہوگا۔“

**إِقَامَةُ حَدٍّ مِّنْ حُدُودِ اللَّهِ، خَيْرٌ مِّنْ مَطْرِ أَرْبَعِينَ لَيْلَةً
فِي بَلَادِ اللَّهِ عَزٌّ وَجَلٌ (ابن ماجہ)**

”اللہ کی حدود میں سے کسی حد کا غافذ، اللہ کے شہروں میں چالیس راتوں کی (رحمت سے بر سے والی) بارش سے بہتر ہے۔“

حقيقی مسلمان کون ہے؟

**الْمُسْلِمُ مَنْ سَلَّمَ الْمُسْلِمُونَ مِنْ لِسَانِهِ وَيَدِهِ وَالْمُهَاجِرُ
مَنْ هَجَرَ مَا نَهَى اللَّهُ عَنْهُ (بخاری)**

”حقيقي مسلمان وہ ہے جس کے ہاتھ اور زبان سے دوسرے مسلمان محفوظ رہیں اور حقيقی مہاجر وہ ہے جو چھوڑ دے اُس عمل کو جس سے اللہ نے روکا ہے۔“

یاد رکھنے والے حقائق

عَنْ سَهْلِ بْنِ سَعْدٍ ، قَالَ: جَاءَ جِبْرِيلُ إِلَيَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ : يَا مُحَمَّدُ ، عِشْ مَا شِئْتَ فَإِنَّكَ مَيِّتٌ ، وَأَحَبِبْ مَنْ أَحَبَبْتَ فَإِنَّكَ مُفَارِقٌهُ ، وَاعْمَلْ مَا شِئْتَ فَإِنَّكَ مُجْزَىٰ بِهِ ثُمَّ قَالَ : يَا مُحَمَّدُ شَرُفُ الْمُؤْمِنِ قِيَامُ اللَّيْلِ وَعِزْةُ اسْتِغْنَاؤهُ عَنِ النَّاسِ (مستدرک الحاکم)

حضرت سہل بن سعدؓ فرماتے ہیں کہ حضرت جبریلؓ نبی اکرم ﷺ کے پاس تشریف لائے اور فرمایا کہ ”اے محمد ﷺ! زندہ رہ بیجے جتنا آپ چاہیں (لیکن یہ یاد رکھیں کہ) بالآخر منا ہے، اور مجت کر لیجے جس سے بھی مجت کرنی ہے (لیکن یہ یاد رکھیں کہ) آپ اُسے چھوڑ نے والے ہیں، اور عمل بیجئے جو آپ چاہیں (لیکن یہ یاد رکھیں کہ) آپ کو اس کا بدله دیا جائے گا۔“ پھر فرمایا ”اے محمد ﷺ! بندہ مومن کا شرف قیام اللیل میں ہے اور اس کی عزت لوگوں سے نہ مانگنے میں ہے۔“

اپنے بھائی کی مدد کرو!

اَنْصُرُ اَخَاكَ ظَالِمًا اَوْ مَظْلُومًا فَقَالَ رَجُلٌ يَارَسُولَ اللَّهِ
 اَنْصُرُهُ اِذَا كَانَ مَظْلُومًا اَفَرَأَيْتَ اِذَا كَانَ ظَالِمًا كَيْفَ
 اَنْصُرُهُ قَالَ تَحْجُزُهُ اَوْ تَمْنَعُهُ مِنَ الظُّلْمِ فَإِنْ ذَلِكَ نَصْرًا
 (بخاری، مسلم)

”اپنے بھائی کی مدد کرو خواہ ظالم ہو یا مظلوم“۔ اس پر ایک شخص نے پوچھا کہ
 اے اللہ کے رسول ﷺ! میں اُس کی مدد کروں گا اگر وہ مظلوم ہے۔ کیا آپ
 بتائیں گے کہ اُس کی مدد میں کیسے کروں اگر وہ ظالم ہے؟ آپ ﷺ نے فرمایا
 ”اُس کا ہاتھ پکڑ لو یا اُسے روک دظم کرنے سے، پس بے شک یہ ہے اُس کی
 ”مدد کرنا“۔

اللَّهُمَّ اجْعَلِ الْقُرْآنَ

اَلَّذِي بَنَادَى قَرْآنَ كُو

رَبِيعَ قُلُوبِنَا و نُورَ صُدُورِنَا

ہمارے دلوں کی بہار اور ہمارے سینوں کا نور

وَجَلَاءَ اَخْزَانِنَا و ذَهَابَ هُمُوْمِنَا وَغُمُوْمِنَا

اور ہمارے دکھوں کا مدعاوا اور ہمارے تکرات و غدوں کا دور کرنے والا

کراچی میں لائبریریز اور مکتبہ جات کے پتے

- 1- حق اسکواڑ، عقب اشراق میموریل ہسپتال، بلاک-C-13، گلشنِ اقبال۔ فون: 349867771
- 2- قرآن اکیڈمی، خیابان راحت، درخشان، فیز 6، ڈیفس۔ فون: 353400222
- 3- دوسری منزل، حق پیغمبر، بزرگ مسلم اللہ تعالیٰ ہسپتال، کراچی ایڈنپرٹریشن سوسائٹی۔ فون: 34306040-41
- 4- قرآن مرکز، متصل مسجد طیبہ، سیکٹر A-35، زمان ٹاؤن، کورنگی نمبر 4۔ فون: 38740552
- 5- پلاٹ نمبر 398، سیکٹر A، بھٹائی کالونی، بزرگ حبیب بینک، کورنگی کراسنگ۔ فون: 34228206
- 6- قرآن مرکز، B-238، بال مقابل زین کلینک، بزرگ دا مام اپارٹمنٹس، چھوٹا گیٹ، شارع فیصل۔ فون: 35478063
- 7- قرآن مرکز، مکان نمبر 861، سیکٹر D-37، بزرگ صوان سوسائٹی، لانڈھی 2۔ فون: 0321-8720922
- 8- بلڈنگ E-41، کرشل اسٹریٹ نمبر 14، فیز II ایکسٹینشن DHA۔ فون: 0333-3496583
- 9- نزدیکی لائبریری، M.S.Traders، تاریخ شاپ کے اوپر، اسٹیڈی میم روڈ۔ فون: 0300-2541568، 38320947
- 10- داؤ دمنزل، نزد فیلیسکو سوسائٹی، آرام باغ۔ فون: 32620496
- 11- مکان نمبر 26-A، سیکٹر فلو، سیکٹر 1-B/5، نارتھ کراچی۔
- 12- سیکٹر K-11 پاؤ رہاوس چورنگی، نارتھ کراچی۔ فون: 0321-2023783
- 13- II-E 2/7، ناظم آباد نمبر 2، نزد حور مارکیٹ، کراچی۔ فون: 36605413
- 14- فلیٹ 1-A، ممتاز اسکواڑ نزد کے ای ایس سی آفس، بلاک "K"، نارتھ ناظم آباد۔ فون: 36632397
- 15- قرآن اکیڈمی یاسین آباد، فیڈرل بی اسیریا، بلاک 9۔ فون: 36337346-36806561
- 16- قرآن مرکز، فلیٹ نمبر 1، حق اسکواڑ، SB-49، بلاک 13C، گلشنِ اقبال۔ فون: 34986771
- 17- قرآن مرکز، R-20، پالینسیر فاؤنڈیشن، فیز 2، گلزارِ بھری، KDA اسکیم 33۔ فون: 37091023
- 18- شاپ نمبر 1-M، حریمِ ناوار، بلاک 19، نزد جوہر موڑ۔ فون: 35479106
- 19- پیسمٹ، سالکین بسیرا، بلاک 14، گلستانِ جوہر۔ فون: 0300-8273916
- 20- رضوان سوسائٹی بس اسٹاپ، یونیورسٹی روڈ۔ فون: 38143055
- 21- دفتر تنظیم نزد اسلام چوک اورنگی ساڑھے گیارہ۔ فون: 0333-2361069
- 22- مکان نمبر F/174، ہفت بیس کالونی، اقبال پینٹر، مجاہد کالونی، اورنگی ٹاؤن۔ فون: 0345-2818681